
Bhagirathakritam 2 Shiva Stotram

ಭಗೀರಥಕೃತಂ ೨ ಶಿವಸ್ತೋತ್ರಂ

Document Information



Text title : Bhagirathakritam 2 Shiva Stotram

File name : bhagIrathakRRitaM2shivastotram.itx

Category : shiva, bRRihannAradIyapurANa, stotra

Location : doc_shiva

Proofread by : PSA Easwaran

Description/comments : bRRihannAradIyapurANa | pUrvabhAga | adhyAya 16/78-96||

Latest update : November 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 16, 2024

sanskritdocuments.org

ಭಗೀರಥಕೃತಂ 2 ಶಿವಸ್ತೋತ್ರಂ



ಭಗೀರಥ ಉವಾಚ .

ಪ್ರಣಮಾಮಿ ಜಗನ್ನಾಥಂ ಪ್ರಣತಾರ್ತಿಪ್ರಣಾಶನಂ .
ಪ್ರಮಾಣಾಗೋಚರಂ ದೇವಮೀಶಾನಂ ಪ್ರಣವಾತ್ಮಕಂ .. 16-78..
ಜಗದ್ರೂಪಮಜಂ ನಿತ್ಯಂ ಸರ್ಗಸ್ಥಿತ್ಯಂತಕಾರಣಂ .
ವಿಶ್ವರುಪಂ ವಿರುಪಾಕ್ಷಂ ಪ್ರಣತೋಽಸ್ಮ್ಯುಗ್ರರೇತಸಂ .. 16-79..
ಆದಿಮಧ್ಯಾಂತರಹಿತಮನಂತಮಜಮವ್ಯಯಂ .
ಸಮಾಮನಂತಿ ಯೋಗೀಂದ್ರಾಸ್ತಂ ವಂದೇ ಪುಷ್ಪಿವರ್ಧನಂ .. 16-80..
ನಮೋ ಲೋಕಾಧಿನಾಥಾಯ ವಂಚತೇ ಪರಿವಂಚತೇ .
ನಮೋಽಸ್ತು ನೀಲಗ್ರೀವಾಯ ಪಶೂನಾಂ ಪತಯೇ ನಮಃ .. 16-81..
ನಮಶ್ಚೈತನ್ಯರೂಪಾಯ ಪುಷ್ಪಾನಾಂ ಪತಯೇ ನಮಃ .
ನಮೋಽಕಲ್ಪಪ್ರಕಲ್ಪಾಯ ಭೂತಾನಾಂ ಪತಯೇ ನಮಃ .. 16-82..
ನಮಃ ಪಿನಾಕಹಸ್ತಾಯ ಶೂಲಹಸ್ತಾಯ ತೇ ನಮಃ .
ನಮಃ ಕಪಾಲಹಸ್ತಾಯ ಪಾಶಮುದ್ಗರಧಾರಿಣೇ .. 16-83..
ನಮಸ್ತೇ ಸರ್ವಭೂತಾಯ ಘಂಟಾಹಸ್ತಾಯ ತೇ ನಮಃ .
ನಮಃ ಪಂಚಾಸ್ಯದೇವಾಯ ಕ್ಷೇತ್ರಾಣಾಂ ಪತಯೇ ನಮಃ .. 16-84..
ನಮಃ ಸಮಸ್ತಭೂತಾನಾಮಾದಿಭೂತಾಯ ಭೂಭೃತೇ .
ಅನೇಕರೂಪರುಪಾಯ ನಿರ್ಗುಣಾಯ ಪರಾತ್ಮನೇ .. 16-85..
ನಮೋ ಗಣಾಧಿದೇವಾಯ ಗಣಾನಾಂ ಪತಯೇ ನಮಃ .
ನಮೋ ಹಿರಣ್ಯಗರ್ಭಾಯ ಹಿರಣ್ಯಪತಯೇ ನಮಃ .. 16-86..
ಹಿರಣ್ಯರೇತಸೇ ತುಭ್ಯಂ ನಮೋ ಹಿರಣ್ಯಬಾಹವೇ .
ನಮೋ ಧ್ಯಾನಸ್ವರೂಪಾಯ ನಮಸ್ತೇ ಧ್ಯಾನಸಾಕ್ಷಿಣೇ .. 16-87..
ನಮಸ್ತೇ ಧ್ಯಾನಸಂಸ್ಥಾಯ ಧ್ಯಾನಗಮ್ಯಾಯ ತೇ ನಮಃ .
ಯೇನೇದಂ ವಿಶ್ವಮಖಿಲಂ ಚರಾಚರವಿರಾಜಿತಂ .. 16-88..
ವರ್ಷೇವಾಭ್ಯೇಣ ಜನಿತಂ ಪ್ರಧಾನಪುರುಷಾತ್ಮನಾ .. 16-89..
ಸ್ವಪ್ರಕಾಶಂ ಮಹಾತ್ಮಾನಂ ಪರಂ ಜ್ಯೋತಿಃ ಸನಾತನಂ .
ಯಮಾಮನಂತಿ ತತ್ತ್ವಜ್ಞಾಃ ಸವಿತಾರಂ ನೃಚಕ್ಷುಷಾಂ .. 16-90..

ಉಮಾಕಾಂತಂ ನಂದಿಕೇಶಂ ನೀಲಕಂಠಂ ಸದಾಶಿವಂ .
ಮೃತ್ಯುಂಜಯಂ ಮಹಾದೇವಂ ಪರಾತ್ಪರತರಂ ವಿಭುಂ .. 16-91..
ಪರಂ ಶಬ್ದಬ್ರಹ್ಮರುಪಂ ತಂ ವಂದೇಽಖಿಲಕಾರಣಂ .
ಕಪರ್ದಿನೇ ನಮಸ್ತುಭ್ಯಂ ಸದ್ಯೋಜಾತಾಯ ವೈ ನಮಃ .. 16-92..
ಭವೋದ್ಭವಾಯ ಶುದ್ಧಾಯ ಜ್ಯೇಷ್ಠಾಯ ಚ ಕನೀಯಸೇ .
ಮನ್ಯವೇ ತ ಇಷೇ ತ್ರಯ್ಯಾಃ ಪತಯೇ ಯಜ್ಞತಂತವೇ .. 16-93..
ಊರ್ಜೇ ದಿಶಾಂ ಚ ಪತಯೇ ಕಾಲಾಯಾಘೋರರೂಪಿಣೇ .
ಕೃಶಾನುರೇತಸೇ ತುಭ್ಯಂ ನಮೋಽಸ್ತು ಸುಮಾಹಾತ್ಮನೇ .. 16-94..
ಯತಃ ಸಮುದ್ರಾಃ ಸರಿತೋದ್ರಯಶ್ಚ ಗಂಧರ್ವಯಕ್ಷಾಸುರಸಿದ್ಧಸಂಘಾಃ .
ಸ್ಥಾನುಶ್ಚರಿಷ್ಣುರ್ಮಹದಲ್ಪಕಂ ಚ ಅಸಂಖ್ಯ ಸಂಜ್ಞೇವಮಜೀವಮಾಸ .. 16-95..
ನತೋಽಸ್ಮಿ ತಂ ಯೋಗಿನತಾಂಘ್ರಿಪದ್ಮಂ ಸರ್ವಾಂತರಾತ್ಮಾನಮರೂಪಮೀಶಂ .
ಸ್ವತಂತ್ರಮೇಕಂ ಗುಣಿನಾಂ ಗುಣಂ ಚ ನಮಾಮಿ ಭೂಯಃ ಪ್ರಣಮಾಮಿ ಭೂಯಃ
.. 16-96..
ಇತ್ಥಂ ಸ್ತುತೋ ಮಹಾದೇವಃ ಶಂಕರೋ ಲೋಕಶಂಕರಃ .
ಆವಿರ್ಭೂವ ಭೃಪಸ್ಯ ಸಂತಪ್ತತಪಸೋಽಗ್ರತಃ .. 16-97..
ಇತಿ ನಾರದಪುರಾಣೇ ಪೂರ್ವಭಾಗೇ ಷೋಡಶಾಧ್ಯಾಯಾಂತರ್ಗತಂ
ಭಗೀರಥಕೃತಂ ಶಿವಸ್ತೋತ್ರಂ ಸಮಾಪ್ತಂ .
ಬೃಹನ್ನಾರದೀಯಪುರಾಣ . ಪೂರ್ವಭಾಗ . ಅಧ್ಯಾಯ 16/78-96..
bRRihannAradIyapurANa . pUrvabhAga . adhyAya 16/78-96..
Proofread by PSA Easwaran

—
Bhagirathakritam 2 Shiva Stotram
pdf was typeset on November 16, 2024
—

Please send corrections to sanskrit@cheerful.com

